

# Жаңа жыл саўғасын қалай таңлау керек?

Жаңа жыл жақынласқаны сайын жаңа жылды қандай күтип алыу хәм жақынларымызды қалай қуўандырыу хаққында ойлап жүремиз. Бул ушын әлбетте жақсы саўға бериу бизиң ең биринши ойымызға келетуғын пикир. Хош өзи жаңа жыл саўғасы қандай болыуы керек? Негизи саўға үлкен яки киши, арзан ямаса қымбат екенлигине қарап баҳаланбайды. Ол тек шын кеўилден бериледи.

Саўға таңлауда саўға берип атырған адамның жасы, минези хәм талғамына қарап бериу орынлы болады. Көбинесе жұмыс бабындағы адамларға басшы ямаса жұмыстағы кәсиплеслерге саўға бергенде олардың минезлерине қарай отырып керекли болған яки пайдаланатуғын буйым ямаса басқа нәрсе бериуге болады.

Image not found or type unknown



Ал жаңа жыл саўғасы бираз басқашарақ болады. Қыс мәўсими болған соң көпшилик адамлар бас кийим, шарф, хаял қызларға орамал яки қолғап қулласы жыллы болатуғын кийим-кеншек хәм соған уқсас нәрселер бериледи. Шаңарак ағзаларымызға болса өзлери көптен күтип жүрген ямаса алғысы келип жүрген саўғаны бериу ең мақул шешим болады.

Әлбетте усы орында кишкенелеримизди де умытпауымыз керек. Жумсақ ойыншықлар, конфета менен шоколадлар хәм сол сыйақлы мазалы нәрселер балалардың ең сүйикли саўғасы. Усы орында «Ең жақсы саўға өз қолы менен исленген саўға» деген сөзди де ойымыздан шығармауымыз керек. Сиз де бул усылды қоллап көриуиңиз мүмкин.

**Тилегенов Бахтияр**

**ҚМУ студенти**